



## MINUTI

### Laqgħa tal-Kunsill Lokali Mdina

### IT-TMIEN'LEĠISLATURA

#### Laqgħa Numru 21

It- Tnejn, 11 ta' Jannar 2021

Il-Kunsill Lokali Mdina ltaqa' fl-Uffiċċju Amministrattiv tiegħu li jinsab fl-indirizz Corte Capitanale, Misraħ il-Kunsill, Mdina fit-15.00pm.

#### **PREŻENTI:**

Peter Sant Manduca – Sindku  
Joseph Debono- Viċi Sindku  
Mary Ann Sultana- Kunsilliera  
Alfred Barbaro Sant- Kunsillier  
Camile Scerri- Kunsilliera

#### **ASSENTI b'APOLOĠIJI (Skont Ordni Permanenti 14A (3))**

#### **ASSENTI**

#### **UFFIĊJAL PREŻENTI:**

Mark Mallia – Segretarju Eżekuttiv

## **Minuti**

Is-Sindku Peter Sant Manduca ippresjeda l-laqgħa li bdiet fit-3.09pm.

### **21.1 Qari tal-ittri ta' apologija**

21.1 Ma kien hemm ebda ittri ta' apologija

### **21.2 Kunsiderazzjoni u Approvazzjoni tal-Minuti**

21.2.1 Fuq il-Mejda tal-Kunsill tqegħdu l-minuti tal- Ghoxrin Laqgħa. Kopja tal-minuti ngħatat lil kull kunsillier qabel il-laqgħa

21.2.2 Is-Sindku staqsa jekk hemmx xi korrezzjoni tal-minuti. Il-minuti kienu approvati unanimament. Is-Sindku flimkien mas-Segretarju Eżekuttiv iffirmaw il-minuti biex juru li huwa dokument korrett.

### **21.3 Komunikazzjoni tas- Sindku**

21.3.1 Is- Sindku infurma lill-Kunsill li nhar l-24 ta' Jannar u 25 ta' Jannar ser isir il-filming tas-serie Das Boot ġewwa l- Mdina fejn ir-residenti taw il-kunsens tagħhom u l-Kunsill ser jingħata għotja ta' € 5000 mill-kumpanija ta' din il-produzzjoni. Il-Kunsill approva

21.3.2 Is- Sindku infurma lill-Kunsill li fir-rigward tal-propost bini ta' Hotel fit- Telgħa tas-Saqqajja ser issir laqgħa nhar it-Tnejn 18 ta' Jannar 2021 bejn l-izviluppaturi u l-Kunsilli ta' L- Mdina u r-Rabat fejn ser jiġi spjegat dan il-proġett mill-periti inkarigati minn dan il-proġett.

21.3.3 Is- Sindku talab lis- SE biex jikteb lill-Ministru tat- Turizmu biex tintalab laqgħa miegħu fejn jiġu diskussi xi proġetti li nbdew mill-Ministru preċedenti fosthom it- tisbieħ u l-manutenzjoni ta' Howard Gardens kif ukoll Għajn Hammam.

21.3.4 Is- Sindku infurma lill-Kunsill li rċevejna ittra minn Heritage Malta biex l-art li tinsab fejn l-istazzjon li fuqha l-Kunsill għandu devoluzzjoni mill-Lands biex tintuza bhala car park tgħaddi f'idejn Heritage Malta.

21.3.4.1 Huwa kien ta' l-opinjoni li nieħdu parir mingħand l-avukat tal -Kunsill pero' li hu zgur hu li, f'kaz li din l-art tittieħed, il-Kunsill ser jitlob għal sit alternattiv biex tintuza għal dan il-għan. Il-Kunsill qabel ma din id-deċizjoni.

21.3.5 Is- Sindku infurma lill-Kunsill li fl-okkazjoni tat-tizzjin tal-milied ġewwa l-Mdina tqabbad videographer biex jieħu filmat ta' dan it-tizzjin biex jintuza għal finijiet ta' promozzjoni mill-Kunsill. Din ser tiġi tiswa lill-Kunsill s-somma ta' €177. Il-Kunsill approva.

- 21.3.6 Is- Sindku infurma lill-Kunsill li fir-rigward it-tigdid tal-ftiehem mal- MTA fuq it- Torre Dello Standardo għadu ma ġiex iffirmat għar-raġuni li l-MTA għandha l-hsieb li f'dan il-ftiehem tidhol klawsola biex it- Tourist Information Centre tkun tista' tagħmel bejgħ ta affarijiet mill-istess ufficcju.
- 21.3.6.1 Is- Sindku saħaq li din il-proposta mhux ser tiġi aċettata għax li kieku kellu jsir hekk din il-binja tibda tinkera lil privat b'rata kummerċjali u mhux b'xejn kif qeda' bħalissa biex jingħata servizz lit- turisti.
- 21.3.7 Is- Sindku talab lis- SE biex tintbghat ittra ta' ringrazzjament lis- Sur Paul Azzopardi ta' l-għajjnuna volontarja li ta' lill-Kunsill waqt il-festi tal-milied.

## **21.4 Estimi Finanzjarji- Approvazzjoni**

- 21.4.1 Il-Bagitt għas-sena finanzjarja 2021 tqiegħed fuq il-Mejda tal-Kunsill (mehmuż) għall-approvazzjoni. Kopja ngħatat lil kull kunsillier qabel il-laqgħa.
- 21.4.2 Il-Kunsill approva l-bagitt għas-sena 2021.

## **21.5 Performance Bonus għas-Sena 2020 lis- Segretarju Eżekuttiv u Haddiema Klerikali**

- 21.5.1 Fuq il-mejda tal-Kunsill tqiegħdu r-rapporti tal-effiċjenza għas-sena 2020 fir-rigward tas-Segretarju Eżekuttiv tal-Kunsill, s-Sinjura Mark Mallia. Il-Kunsill iddiskuta r-rapport tas-Segretarju Eżekuttiv. F'dan il-hin is-Segretarju Eżekuttiv kien skuzat mil-laqgħa u hareg mill-kamra. Il-Kunsill iddiskuta l-materja u talab lis-Segretarju Eżekuttiv jergà jidhol fil-kamra. Is-Sindku nforma lis-Segretarju Eżekuttiv illi l-Kunsill unanimament approva performance bonus ta' 10% tas-salarju
- 21.5.2 Fuq il-mejda tal-Kunsill tqiegħdu r-rapporti tal-Effiċjenza għas-sena 2020 fir-rigward tal-impjegata tal-Kunsill, s-Sinjura C. Camilleri. F' dan il-hin, il-Kunsilliera Maryann Sultana talbet li tiġi skuzata mill-laqgħa u hareg il- barra minhabba kunflitt ta' interess. Il-Kunsill unanimament approva li s-Sna C. Camilleri tingħata performance bonus ta' 6% tas-salarju tagħha.
- 21.5.3 Fuq il-mejda tal-Kunsill tqiegħdu r-rapporti tal-Effiċjenza għas-sena 2020 fir-rigward tal-impjegat tal-Kunsill, s-Sur Francesco Scicluna. Il-Kunsill unanimament approva li jingħata performance bonus ta' 5% tas-salarju tiegħu

## **21.6 Ilmenti u items ohra ta' xogħol iehor tal-Kunsill**

- 21.6.1 Talba mingħand il-Community Policing biex jiġu allokati xi fondi biex ikun jista' jitwassal il-messaggġ lill-komunita' ta' kif wiehed joqgħod attent mis-serq ta' basktijiet u flus. Il-Kunsill ser jalloka is-somma ta' € 100 għal dan l-iskop.
- 21.6.2 Ċirkulari AKL 2020/138- Mentor Aid- Financial Regulations

21.6.3 Ittra mingħand s- Sinjura Cutajar amministratur tal- Kapitlu Metropolitan ġewwa l-Mdina fuq xi hsara li qed issir fuq karozzi ta' haddiema mill- parker li hemm ġewwa l-Foss meta dan ma jingħatax tips. Is- Sindku talab lis- SE jikteb lill- Transport Malta biex tiegħu azzjoni għaliex din mhux l-ewwel darba li sar tali rapport u sfortunatament ma tittiehidx azzjoni.

21.6.4 DLG- Direttiva 7/2020 dwar il-Laqgħat Statutorji tal-Kunsilli Lokali

21.6.5 Ċirkulari Nru. SPI/SCI/8/2020- Espressjoni ta' Interess- Il-Belt jew ir- Raġal Kulturali Sena 2022

## **21.7 Kunsiderazzjoni u Approvazzjoni tal-Iskeda ta' pagamenti**

21.7.1 Fuq il-Mejda tal-Kunsill tqiegħdet l-iskeda ta' hlasijiet li ġgib id-data tas- 11 ta' Jannar 2020, (mehmuża) li tammonta għas-somma ta' € 18,213.30

21.7.2 L-iskeda ta' hlasijiet kienet proposta għall-approvazzjoni mill-Kunsilliera. Il-Kunsill unanimament approva li jsiru l-hlasijiet. L-iskeda ta' hlasijiet ser tiġi iffirmata miż-żewġ kunsilliera biex juru li hu dokument korrett.

## **21.8 Tmiem tal-Laqqgħa u data tas-Seduta li jmiss**

21.8.1 Wara li ma kienx hemm affarijiet oħra, l-laqqgħa ntemmet fil-17.25pm u giet agġornata għal 15 ta' Frar 2021 fit-3pm

IFFIRMATA

\_\_\_\_\_  
Peter Sant Manduca  
Sindku

IFFIRMATA

\_\_\_\_\_  
Mark Mallia  
Segretarju Eżekuttiv

Data: 15-02-2021